

புதுடள் விளையாடியவர் அரசியலில் விளையாட முடிவு

சிறிலங்கா கிரிக்கெட் அணியைச் சேர்ந்த சனத் ஜயசூரிய எதிர்வரும் நாடாளுமன்றத் தேர்தலில் ஐக்கிய மக்கள் சுதந்திர முன்னணியின் கீழ் மாத்தறை மாவட்டத்தில் போட்டியிடவுள்ளார். நாடாளுமன்றத் தேர்தலில் போட்டியிடுவதற்கான விண்ணப்பப் பத்திரத்தை விரைவில் சனத் ஜயசூரிய கையளிக்கவிருப்பதாக ஐக்கிய மக்கள் சுதந்திர முன்னணித் தகவல்கள் தெரிவிக்கின்றன. எனினும், நாடாளுமன்றத் தேர்தலில் போட்டியிடுவது அல்லது கிரிக்கெட் விளையாடுவது தொடர்பில் சிறிலங்கா கிரிக்கெட் கட்டுப்பாட்டுச் சபையிடமிருந்து சனத் ஜயசூரிய அனுமதி பெற்றுக்கொள்ளவேண்டும் என சபைத் தகவல்கள் தெரிவிக்கின்றன.

கொக்குவில்லில் இளைஞர் மல

வேகக்கட்டுப்பாட்டை இழந்த உந்துருளி மின்கம்பத்துடன் மோதுண்டதில் இளைஞன் ஒருவன் உயிரிழந்துள்ளார். மற்றொரு இளைஞன் படுகாயமடைந்த நிலையில் யாழ்ப. போதனா வைத்தியசாலையில் அனுமதிக்கப்பட்டுள்ளார். இச்சம்பவம் கொக்குவில் பொற்புதி வீதியில் இடம் பெற்றுள்ளது. இதில் யாழ்ப்பாணம் பிறவுண் வீதியை சேர்ந்த சிவானந்தன் நீதீஸ் (24) என்பவரே உயிரிழந்துள்ளார். கொக்குவில் கிழக்கு காசி கோவிலடியை சேர்ந்த உதயகுமார் ரவிசாந்த் (21) என்ற இளைஞனே படுகாயமடைந்துள்ளார்.

இந்திய அநிருப்தியம்!

இலங்கையில் வாழும் தமிழ் மக்களின் அரசியல் அபிலாசைகள் குறித்து சிறிலங்கா அரசாங்கம் அக்கறை காட்டவில்லை என்று இந்தியா அறிவித்துள்ளனார். தமிழகத்திற்கு சென்றிருந்த இந்திய வெளி விவகார அமைச்சர் எஸ்.எம்.கிருஷ்ணா, ஊடகவியலாளர்கள் எழுப்பிய கேள்விக்கு பதிலளிக்கும் போதே இந்த அறிவிப்பை வெளியிட்டுள்ளார். இலங்கையில் வாழும் தமிழ் மக்களுக்கான அரசியல் தீர்வினை முன் வைத்து அவர்கள் வாழ்வினை மீளக் கட்டியெழுப்புவதற்கு மகிந்த ராஜபக்ச நடவடிக்கை எடுக்க வேண்டும் என்று இந்தியா தொடர்ந்தும் வலியுறுத்தி வருவதாகவும் அவர் குறிப்பிட்டுள்ளார்.

தந்தையிடம் ஆசி பெற்று அரசியலில் குதித்த நபர்

சிறிலங்கா ஜனாதிபதி மகிந்த ராஜபக்சவின் மூத்த மகனான நாமல் ராஜபக்ச தமது அரசியல் நடவடிக்கைகளை ஆரம்பிக்க முன்னர் தமது தந்தையிடம் ஆசி பெற்றார். நாமல் ராஜபக்ச வருகின்ற ஏப்ரல் 8ம் திகதி நடக்கவுள்ள நாடாளுமன்றத் தேர்தலில் அம்பாந்தோட்டை மாவட்டத்தில்



வேட்பாளராக நிற்கிறார் என்பது குறிப்பிடத்தக்கது. இதற்கான அவரது அரசியல் பிரவேச விழா ஹம்பம்தோட்டை மாவட்டம் தாங்கெல்லி என்ற இடத்தில் பிரம்மாண்ட பொதுக்கூட்டத்துடன் தொடங்கியது. இதில் ராஜபக்ச மற்றும் அவரது குடும்பத்தினர் நாமலை பொது மக்கள் முன்னிலையில் அறிமுகப்படுத்திப் பேசினார்கள்.

சிறிலங்காவுக்கு ஜி.எஸ்.டி வரிச்சலுகையை இரத்து

சிறிலங்காவுக்கு வழங்கப்பட்டு வந்த ஜி.எஸ்.டி வரிச்சலுகையை தற்காலிகமாக இரத்துச் செய்வதாக ஐரோப்பிய ஒன்றியம் உத்தியோக பூர்வமாக அறிவித்துள்ளது. சிறிலங்காவின் மனித உரிமைகள் தொடர்பான விடயங்களை நன்கு ஆராப்பந்த பின்னரே தாம் இந்த முடிவுக்கு வந்துள்ளதாகவும் இந்த விடயத்தில் சிறிலங்கா அரசாங்கம் எடுக்கும் நடவடிக்கைகள் போதுமானதாக இல்லை என்றும் ஐரோப்பிய ஒன்றியம் விடுத்துள்ள அறிக்கையில் மேலும் தெரிவிக்கப்பட்டுள்ளது.

மீன் கடைக்கு ஆட்கள் தேவை

Kennedy & Ellesmere சந்திப்பிற்கருகாமையில் அமைந்துள்ள தமிழ் வார்த்தக நிலையமொன்றில் முழுநேரமாகவோ, பகுதிநேரமாகவோ மீன் வெட்டுவதற்கு அனுபவமுள்ளவர்கள் தேவைப்படுகின்றனர். ஆர்வமுள்ளவர்கள் அழைக்கவும்
647-430-8238

சிங்களவர்களின் உல்லாச புரியாக யாழ்ப்பாணத்தை மாற்ற முயற்சி

யாழ்ப்பாணத்தை சிங்கள மக்களின் உல்லாச புரியாக மாற்றுவதன் மூலம் அங்கு தமிழ் மக்களின் தனித்துவத்தை அழித்து, சமூகச் சீர்கேடுகளை அதிகரிக்க சிறிலங்கா அரசு திட்டமிட்டு அதற்கான செயற்பாடுகளில் இறங்கியுள்ளதாக தெரியவருகின்றது. தேர்தலின் பின்னர் மீண்டும் ஏ-9 பாதையை முடுகிவதற்கு திட்டமிட்டிருந்தபோதும், சிங்கள மக்களின் பயணத்தை யாழ்ப்பாணத்திற்கு அதிகரிக்கச் செய்வதற்காக இந்த முடுகிவா தற்போது இடை நிறுத்தி வைக்கப்பட்டுள்ளதாகவும் தெரியவருகின்றது.

யாழ்ப்பாணத்தில் சிங்கள மக்களின் செயற்பாடுகளை அதிகரிப்பதன் மூலம் அங்கு தமிழ் மக்கள் கட்டிவைத்துள்ள தனித்துவம் அழிக்கப்பட்டு இரு இனங்களும் சரிசமமாகும் நிலையொன்றை ஏற்படுத்துவதே நோக்கம் எனத் தெரியவருகின்றது. ஏற்கனவே கிழக்கில் இவ்வாறான நகர்வுகள் மூலம் சிங்கள, தமிழ் மக்களின் விகிதாசாரம் மாற்றமடையத் தொடங்கியுள்ளது. இந்த நிலையை யாழ்ப்பாணத்திலும் ஏற்படுத்தும் முயற்சிகள் தீவிரமடைந்துள்ளன. ஏற்கனவே, 40 ஆயிரம் சிங்களப் படையினர் மற்றும் காவல்துறையினர் பாதுகாப்பு இருக்கும் நிலையில் சிங்கள மக்களின் குடியேற்றங்கள் நிகழ்வதற்கான வாய்ப்புக்களும் உருவாகி வருகின்றது. உயர் பாதுகாப்பு வலயங்களாக்கப்பட்ட பகுதிகளில் ஏற்கனவே சிங்கள மக்கள் குடியேற்றப்பட்டு விவசாயங்களிலும், மீன் பிடித்தலிலும் படையினருக்கு ஆதரவாக செயற்படுகின்றனர்.



இந்நிலையில் ஏனைய நகர் மற்றும் கிராமப் புறங்களை இலக்குவைத்து சிங்கள மக்களின் வருகையை யாழ்ப்பாண நோக்கி அதிகரித்துள்ளனர்.

இவர்களை யாழ்ப்பாண நோக்கி கவர்ந்து இழுப்பதற்காக தற்போது யாழ்ப்பாணத்தின் முக்கிய குளங்கள் சுற்றுலாப் பயணிகளை கவரும் விதத்தில் புனரமைக்கப்பட்டு வருகின்றன. குளத்திலுள்ள தாவரங்கள் மற்றும் சேறு என்பன இயந்திரங்கள் மூலம் அகற்றப்படுகின்றன. இதற்கான நடவடிக்கைகளை ஈ.பி.டி.பியின் ஒத்துழைப்புடன் பிரதேச சபைகள் மேற்கொண்டு வருகின்றன. குளங்கள் புனரமைக்கப்பட்டு, நீரும் சுத்திகரிக்கப்பட்டு குளங்கள் அருகில் அழகு நிறைந்த காட்சிகளை உருவாக்கி, நீச்சல் குளங்கள், நீழல் குடைகள், சாய்மனைகள் (பென்ச்) கட்டப்படவுள்ளதாக குளங்கள் சுத்திகரிக்கும் தொழில்நுட்ப அலுவலகர் தெரிவித்தார். அதேவேளை யாழ்ப்பாணம், மன்னார் மற்றும் முல்லைத்தீவு பகுதிகளில் தமிழ் மக்களிடம் பறிக்கப்பட்ட சுமார் 100 ஏக்கர் காணிகளில் சுற்றுலா அபிவிருத்தி வலயங்களை அமைக்கவும் சிறிலங்கா சுற்றுலாத்துறை அமைச்சு திட்டமிட்டுள்ளது. அத்துடன், யாழ்ப்பாணத்திற்கு வரும் சிங்கள சுற்றுலாப் பயணிகளைக் கவரும் வகையில் யாழ்ப்பாணத்தின் சுற்றுலா மையங்கள் புனரமைக்கப்பட்டு வருகின்றன.

நிலைமை இவ்வாறிருக்க, வரலாற்றில் என்றுமே காணமுடியாத அவலத்தை தற்போது யாழ்ப்பாணத்தில் காணமுடிவதாக அங்குள்ள மக்கள் கவலை வெளியிட்டுள்ளனர். யாழ்ப. நகரில் அண்மைக் காலத்தில் சிறுவர்கள் பிச்சை கேட்பது அதிகமாகி வருகிறது. இதில் அதிகமாகப் பெண் பிள்ளைகள் ஈடுபடுவதைக் காண முடிகின்றது. இவ்வாறு பிச்சை கேட்கும் பெண் பிள்ளைகளின் வயது எல்லையாக 8 முதல் 14 வரை உள்ளதாகக் காணப்படுகிறது. பாடசாலைகளுக்குச் செல்லும் வயதில் இவர்கள் இவ்வாறான செயற்பாடுகளில் ஈடுபட்டுள்ளனர். அதேவேளை, கொப்பி, பேனா போன்ற ஹற்றையும் இவர்கள் பிச்சையாகக் கேட்பதைக் காண முடிகிறது. யாழ்ப. பேருந்து தரிப்பிடத்திலேயே இவர்கள் அதிகமாகக் காணப்படுகின்றமை குறிப்பிடத்தக்கது. இதுஇவ்வாறிருக்க, கிளிநொச்சி மாவட்டம், ஸ்கந்த

புரம், அக்கராயன் பகுதிகளில் தமிழ் மக்களின் வீடுகளை உடைத்து அந்த ஓடுகள், கற்கள், மரங்களையே புதிய ஓப்பந்த கட்டடங்களுக்கு சிங்களத் தொழிலாளர்கள் பாவித்து வருவதாக தெரியவருகின்றது. இந்த பகுதிகளில் உள்ள ஓப்பந்த வேலைகளை சிங்களவர்கள், சிங்களப் படைகளின் உறுவினர்களே மேற்கொண்டு வருகின்றனர். இவர்கள் புதிதாக பொருட்களை கொண்டு வராத அங்கு இருக்கின்ற பொது மக்களின் வீடுகளை உடைத்தே கட்டட வேலைகளை செய்து வருகின்றனர் என்று தெரியவந்துள்ளது.

இராணுவ முகாமாக மாறியுள்ள வெற்றிலைக்கேணி மாதா கோயில்

தமிழர் பிரதேசங்களை சிங்கள மயமாக்கும் நடவடிக்கையில் இறங்கியுள்ள சிறிலங்கா அதன் ஒரு பகுதியாக வெற்றிலைக்கேணியில் அமைந்துள்ள வரலாற்றுப் புகழமிக்க ஆலயமான கப்பல் ஏந்திய மாதா கோவில் படையினரின் முகாமாக மாற்றப்பட்டுள்ளது. இதனை யாழ்ப. ஆயர் தோமஸ் சௌந்தரநாயகம் உறுதிப்படுத்தியுள்ளார். அண்மையில் வன்னி மற்றும் வடமராட்சி ஆகிய பிரதேசங்களுக்கு பயணம் மேற்கொண்ட ஆயர், வடமராட்சி கிழக்கில் உள்ள வெற்றிலைக்கேணியில் அமைந்துள்ள வரலாற்றுப் புகழமிக்க கப்பல் ஏந்திய மாதா கோவில் இராணுவ முகாமாக மாற்றப்பட்டுள்ளதை கண்டு மிகுந்த அதிர்ச்சி அடைந்துள்ளார். தேவாலயம் மிகப்பெரும் இராணுவ முகாமாக மாற்றப்பட்டுள்ள விவகாரத்தை ஊடகங்களுக்கே அல்லது வேறு அமைப்புக்களுக்கே தெரிவிக்க வேண்டாம் என இராணுவம் ஆயுருக்கு உத்தரவிட்டுள்ளது. வன்னிப் பகுதிக்கு சென்ற ஆயர் அங்கு உள்ள பெருமளவான தேவாலயங்கள் மாற்றாக அழிக்கப்பட்டுள்ளதாக தெரிவித்துள்ளார். வெற்றிலைக்கேணி மாதா ஆலயம், மிகப் பெரும் இராணுவத் தளமாக மாற்றப்பட்டுள்ளதுடன், அதனை சுற்றி வேலிகளும், காவல் நிலைகளும் அமைக்கப்பட்டுள்ளது.

தேவாலயமும் சேதமடைந்துள்ளது. பெருமளவான மக்கள் வழிபடும் இந்தத் தேவாலயத்தை இராணுவம் முகாமாக பயன்படுத்தி வருவதால் மக்களின் மத உணர்வுகளை அது புறம்தள்ளியுள்ளதாக அவர் மேலும் தெரிவித்துள்ளார். இதனையே வடமராட்சி கிழக்கு கட்டைக் காட்டு பகுதியிலும் பெருமளவான ஆலயங்கள் சேதமாக்கப்பட்டுள்ளதாக தெரிவிக்கப்படுகின்றது.

இதேவேளை, வன்னியில் தடுக்கி விழும் இடங்கள் எங்கும் புத்தர் சிலைகளும், பொளத்த வழிபாட்டுத் தலங்களும் சிறிதும் பெரிதும் அமைக்கப்பட்டு வருவதாக தெரிவிக்கப்படுகின்றது.